

ఇలాంటి రాతలు రాయాల్సి వస్తుందనీ అనుకోలేదు నేను.

ఆ మనిషివరో ఇరవై ఏళ్ళుగా ఒకే గదిలో ఉంటున్నాడనీ- నెలక్కొక్క సారే బయటకి వస్తాడనీ- ఇన్నేళ్ళగానూ రోజూ ఉదయం, సాయంత్రం ఒకేలాంటి భోజనం తింటున్నాడనీ-

ఆ మనిషి జీవితం గురించి- అబదాలు లేకుండా అందంగా- అందరినీ ఆకట్టుకునేలా రాయమని ఉత్తర్వు.

అందరి జీవితాలూ సుమారుగా అంతేగా- ఓ రోజులానే ఇంకో రోజు- దానిలానే మరో రోజు- మధ్య మధ్యలో పెళ్ళిళ్ళూ, పురుళ్ళూ, చావులూ, పండుగలూ, అనారోగ్యాలూ లాంటివేవో వచ్చి కాస్త మార్పుతేకపోతే అన్ని రోజులూ ఒకటే.


ఆ పెద్ద మనిషివరో- అతనికెవరూ ఉన్నట్లు లేరు- అందుకే అలా స్వేచ్ఛగా- ఆ గదిలో అలా ఉండిపోగలుగుతున్నాడు.

అలాంటి మనిషి గురించి రాస్తేనే పత్రికకి రీడర్షిప్ పెరుగుతుందిట. ఎవరు చదువుతారో అని అనుకుందుకు లేదు.

శ్రీయ భోజనంలో ఆఖరుగా ఏం తింటుందో- త్రిష పడుకునేముందు ఏం చేస్తుందో- ఆర్టికి దేశంలో ఎక్కడ షాపింగ్ చెయ్యడం ఇష్టమో- లాంటి విషయాలని ఎంతో ఆసక్తితో చదివే జనం.

పత్రికలు వార్తలు వేస్తాయి. అంతకన్న ముఖ్యం- పత్రికలు వార్తల్ని తయారుచేస్తాయి- ఆ వార్తతో పాటే వ్యక్తుల్ని- ప్రముఖ వ్యక్తుల్ని- తయారుచేస్తాయి.

ఎవరో ఒకరి గురించి రాసి పత్రిక



కృష్ణపక్షంలో - ఓ అమృతం కురిసిన రాత్రి అందునా వెన్నెల్లో ఆడపిల్లతో మహాప్రస్థాన మార్గాన- చివరికి మిగిలేది ఏమిటని తర్కించుకుంటూ-

రాత్రుళ్ళకీ, పగళ్ళకీ తేడా తెలియకుండా- గంటలూ, రోజులూ,

నెలలూ-కథల్లో, నవలల్లో, కవితల్లో ములిగిపోయి- జీవితమంతా ఇలానే ఉండిపోవాలని ఆశపడుతూ-

పత్రికల్లో ఉద్యోగమే నా ఈ ఆకలినీ, దాహాన్నీ తీరుస్తుందనీ- నా ప్రవృత్తికి అదే సరిపోయే వృత్తి అని అనుకుని-

పాత్రికేయుడిగా ఉద్యోగంలో చేరిన రోజున- ఇలాంటి పనులు చెయ్యాల్సి వస్తుందనీ,

ఓ రాజ్యానంలోకి చి... ఇ+ అనమకుడు

అమ్మకాన్ని పెంచడమే కాదు- ఆ మనిషిని పెద్ద మనిషిని చేసేస్తున్నారు పత్రికల జనం.

ఈ రోజు- ఇరవై ఏళ్ళుగా ఓ గది లోనే ఉంటున్న ఆ వ్యక్తిని వార్తల్లో వ్యక్తిగా చెయ్యడం- ఒక్క పెరుగూ అన్నం, అరటి పండ్లు తప్ప ఇన్నేళ్ళ



గాను ఇంకేమీ తినని వ్యక్తిని ప్రముఖ వ్యక్తిగానూ చెయ్యడం నా పని.

నా వంతు కర్తవ్యం చెయ్యడానికి ఆ గదికి వెళ్తోంటే- కృష్ణశాస్త్రి, తిలకూ, యండమూరి, శ్రీశ్రీ, బుచ్చిబాబూ- నవ్వుతూ- జాలిగా చూస్తున్నట్లే అనిపించి ఈ జీవితం ఎక్కడనుండి ఎక్కడకి వచ్చిందా అని బాధేసింది.

గది దాకా వెళ్ళాక కూడా ఈ పనికిమాలిన పని చెయ్యడం ఎందుకు- మానేద్దాం అని అనిపించగానే- పెళ్ళాం పిల్లలూ, వాళ్ళ చదువులూ, పెళ్ళిల్లూ గుర్తుకొచ్చి- గది తలుపు చప్పుడు చేసాను. తలుపు తెరుచుకుంది.

లోపల డెబ్బై ఏళ్ళ ముసలాయన విచారంగా కనిపిస్తాడనుకుంటే- ముప్పై ఏళ్ళ స్త్రీ నవ్వుతూ కనిపించింది.

ఆ మనిషి గురించి నే విన్న సమాచారం తప్పో- తట్టిన గది తలుపు తప్పో- అని అనుకునేలోగా- “రాండి.” అంటూ

లోపలకి దారి తీసింది ఆ స్త్రీ.

లోపలకి వెళ్ళాలా వద్దా అన్న సందేహాన్ని తీరుస్తున్నట్లు- “మీరోస్తారని చెప్పిండు సారు.” అంది. అంటూ నవ్వింది. ఎందుకు నవ్విందో అర్థం

కాలేదు.

ఆ పెద్ద మనిషి ఒక్కడూ ఉండడం లేదులా ఉంది- ఓ తోడు కూడా ఉంది- ఎలాంటి తోడో తెలియదు- డబ్బున్నదో లేనిదో తెలియడం లేదు కానీ చూడానికి మాత్రం బావుంది మనిషి.

“సారు తానం చేస్తున్నాడు. ఓ పదినిమిషాలలో వచ్చేస్తాడు. కూసోండి.” అంటూ గట్టిగా నవ్వుతూ కుర్చీ చూపించింది. ఆ మనిషి ఏం మాట్లాడుతున్నా నవ్వుతుంది లాగుంది. అదీ గట్టిగా.

గది చిన్నదే. గది మధ్యగా మంచం. మంచం మీద చిందరవందరగా పడిఉన్న పక్కబట్టలూ, లుంగీ, బనియనూ- మంచం కింద మూతలు పెట్టకుండా రెండు సూట్కేసులూ- మంచం పక్కనే ఉన్న అలమారలో అడ్డదిడ్డంగా పుస్తకాలూ, పాత హిందూ పేపర్లూ- మంచానికి కాస్త పక్కగా పాత ఇనప కుర్చీలు రెండు- అందులో ఒకదాంట్లో నేను, మరో దాని పక్కన తలుపు తీసిన ముప్పై ఏళ్ళ స్త్రీ.

“సారు గది సద్దనియ్యడం- నే సద్దితే తర్వాత తనకేం కంపియ్యవంటుంది.” ఆ గది అలా ఉండడానికి తన తప్పు లేదన్నట్లు చెప్పింది. గట్టిగా నవ్వుతూనే.

“నువ్వా...”

“సారుకి మొదట్నుంచీ నేనే పని చేస్తున్న- ఇరవై ఏళ్ళ పైమాటే.” ఫలానా ప్రాంతానిది అని చెప్పడానికి వీలేకుండా అన్ని ప్రాంతాల మాటలూ, యాసా కలిసిపోయాయి. ఆ నవ్వు మాత్రం ప్రత్యేకంగా కొట్టొచ్చినట్లుగా ఉంది.

“ఇక్కడే ఉంటావా?” గదిని మరో మారు పరికించి చూస్తే ఓ మూల స్టవ్వు, చాలా కొంచెం వంట సామానూ కనిపించాయి. ఓ మగాడే తప్ప ఆడ వాళ్ళు ఉంటున్న జాడే లేదు గదిలో.

“పక్కనే ఉంటాం మేం. సారు ఈ ఊరొచ్చిన కొత్తలో ఈ ఇంటి యజమాని మా అయ్యనే.

పిలిచి సారుకి కావల్సిన పనులు చెయ్యమని చెప్పిండు. అయన వెంబడే నేనూ వచ్చేటి దాన్ని. అయ్య పెద్దోడయిపోయినాక నేనే పనులన్నీ చేస్తున్న. పైసలు మస్తుగ ఇస్తాడు సారు.”

“నెలకు ఎంత ఇస్తాడు.” విని విని నేనూ ఏకవచనప్రయోగం లోకి వెళ్ళిపోయాను.

“సారుకి నెలకు నాలుగు వేలు పెంషను వస్తది. వెయ్యి ఉంచుకుని మిగిలిన మూడువేలు నాకే ఇచ్చేస్తాడు. సారుకి కావల్సింది పొద్దునే కాఫీ, మధ్దెనేలా, రాత్రీ పెరుగన్నం, అర్దిపండా...అంతే- ఇంకేమీ తినడు సారు.”

“ఈ మాత్రం అన్నం తనే చేసుకోవచ్చు- అంత మాత్రానికి నువ్వెందుకు... మూడువేలు జీత మొందుకు-”

“సారు పని ఏమీ చెయ్యడు. పేపరుచదువు తడు. అదిగో అందులో ఉన్నయే- ఆ పుస్తకాలే మళ్ళ మళ్ళ చదువుతడు. ఇక్కడ కొచ్చినప్పుడు తెచ్చిండు ఆ పుస్తకాలు- అవ్వే చదువుతడు. వంట పనీ, ఉతుకుడు పనీ- అన్నీ నేనే.”

అన్నీ అని అంటున్నప్పుడు ఆ గొంతులో కాని, కళ్ళలో కానీ ప్రత్యేకంగా ఏవీ కనిపించలేదు కానీ- చక్కని చీరకట్టూ

బొట్టాతో- మనిషి మాత్రం ప్రత్యేకంగా

తెలుగింటి సీతమ్మ



ఆరుపదుల తన సినిమా జీవితంలో అంజలీదేవి వేసిన సినిమాలు దరిదాపు నాలుగువందలు. కానీ ఆవిడ మనసుకునచ్చినవి, జనం మెచ్చినవి మూడే చిత్రాలు. అవి లవకుశ, ఇలవేలుపు, రంగులరాట్నం. లవకుశ సినిమాతో ఆమె తెలుగిళ్లలో సీతమ్మత్వం కొలువదీరారు. ఆరోజుల్లో మన పల్లెటూళ్లలో చాలా ఇళ్లలో సీతారాములుగా వేసిన ఎస్టీఆర్, అంజలీదేవిల చిత్రపటాలు దేవుడి మందిరంలో కనిపించేవి. సినిమా షూటింగులకు ఆవిడ

తెలుగు నేలకు వస్తే రైతులు వరికంకులు కోసుకువచ్చి ఆవిడ పాదాలముందు వుంచి భక్తిగా నమస్కరించేవారు. ఆడవాళ్ళు చీరె,

జాకెట్టు సమర్పించుకుని ప్రణమిల్లేవారు. వాళ్ళ దృష్టిలో ఆవిడ అంజలీదేవి కాదు. వాళ్ళు నమ్ముకున్న భూదేవి కుమార్తె. అందుకే ఆ భక్తి, ప్రేమ. తెలుగులో చాలామంది కళాకారులు భక్తి సినిమాల్లో వేశారు. కానీ అంజలికి దక్కిన ఈ గౌరవం నాటికీ నేటికీ కూడా మరెవరికీ దక్కలేదన్నది సత్యం. ఎల్.వి.ప్రసాద్ తీసిన ఇలవేలుపు సినిమా అప్పట్లో ఒక రకంగా ప్రయోగం. అందులో సినిమా సగమయ్యాక అంజలి అక్కనేనికి తల్లిగా మారుతుంది. జనానికి అది నచ్చకపోతే సినిమాపని గోవిందే. కానీ అక్కడ వున్న ఇద్దరూ మహా కళాకారులు. తమ పాత్రలకు ప్రాణం పోశారు. సినిమా బ్రహ్మాండంగా ఆడింది. ప్రసాద్ ఆ తరువాత ఈ సినిమాను శారద పేరుతో హిందీలో కూడా తీశారు. మీనాకుమారి, రాజ్ కపూర్ వేశారు. అక్కడూ పెద్ద హిట్. రంగులరాట్నం సినిమాకు బి.ఎన్.రెడ్డి స్క్రిప్టు రాసుకునేటప్పుడే అంజలిని దృష్టిలో వుంచుకుని సన్నివేశాలను అల్లుకున్నారు. ఆ సినిమాలో కూతురికి పెళ్ళిచేసి అత్తవారింట దింపి తిరుగుప్రయాణమవుతుంది సీతమ్మ. తల్లిని కావాలింనుకుని బావురుమంటుంది కూతురు. కొత్త పెళ్ళికూతురువి అలా కంటతడిపెట్టకూడదంటూ కళ్ళతోనే మందలించి ధైర్యంచెబుతుంది సీతమ్మ. ఆ సన్నివేశంలో ఒక్కమాట కూడా మాటాడకుండా అంజలి చూపించిన ఎక్స్ ప్రెషన్ నిజంగా ఇప్పటి కార్టెజ్ ఆర్టిస్టులకు పెదబాలశిక్ష. లక్ష్మీనివాసం, కల్యాణమండపం, బడిపంతులు, తాత మనవడు... ఇలా అంజలీదేవి నటవిశ్వరూపాన్ని చూపే సినిమాలు ఒకటా రెండా ఎన్నని తలిచేది? 1963లో భారత ప్రభుత్వంనుంచి ఆవిడ ఉత్తమనటి పురస్కారం అందుకున్నారు. ఆ మరుసటి ఏడాది ఆంధ్రప్రదేశ్ సంగీత నాటక అకాడమీ పురస్కారం అందుకున్నారు. అకాడమీ సభ్యత్వం కూడా పొందారు. 1995లో రఘుపతి వెంకయ్య అవార్డు అందుకున్నారు. కానీ ఈ రోజుకూ ఆవిడ తెలుగింటి సీతమ్మ. ఇంతకుమించిన పురస్కారం ఇంకేముంటుంది?

అందంగా కనిపిస్తోంది. ముప్పై ఏళ్ళకి పైన ఉండవు. పదిహేనేళ్ళకి పైనుండే ఇక్కడ పనిచేస్తోందంటే- ముసలాడి దగ్గరనుండి నెలకు మూడు వేలు తీసుకుంటోందంటే- ఏమేం పనులు చేస్తుందో.

మగాడి మనసు మగాడి మనసులానే పని చేస్తుంది. ముసలాడు మగాడు నోటికి కావల్సిన తిండి- పెరుగు అన్నం, అరటి పండుతో సరిపెట్టుకున్నా తక్కిన తిండి దగ్గర మాత్రం కక్కుర్తి పడకుండా ఉండి ఉండడు.

ముసలాడి మనస్సు ఎలా పనిచేస్తోందో కానీ నా మనస్సు మాత్రం మామూలు మగాడి మనస్సులానే పనిచేస్తోంది. ఓ ఆడది అదీ అంతగా డబ్బులేని ఆడది పనిమనిషిగా కనిపించగానే మగాడి దగ్గర డబ్బులు తీసుకుని ఏం కావల్సినా చేస్తుందని ఎంత తొందరగా ఆలోచించేస్తున్నాను. అలా ఆలోచిస్తున్నందుకు నాలో నేనే సిగ్గుపడుతూ-

“నీ పేరు...” అని అడిగాను.

“లచ్చిమి.”

“సార్ పేరు?”

“సారు పేరు సారే. నాకు తెల్వదు. సారు చెప్పడు.”

“ఇక్కడకి ఎవ్వరూ రారా?”

“ఎప్పుడన్న ఎవరన్న ఒకరు వస్తారు. ఏవో మాట్లాడతారు. సారు ఎక్కువ ముచ్చట్లు చెప్పాడు. ఒక్కటో రెండో మాటలు- అంతే. వాళ్ళు చెప్పేది

ముసలాడి మనస్సు ఎలా పనిచేస్తోందో కానీ నా మనస్సు మాత్రం మామూలు మగాడి మనస్సులానే పనిచేస్తోంది. ఓ ఆడది అదీ అంతగా డబ్బులేని ఆడది పనిమనిషిగా కనిపించగానే మగాడి దగ్గర డబ్బులు తీసుకుని ఏం కావల్సినా చేస్తుందని ఎంత తొందరగా ఆలోచించేస్తున్నాను.

వింటుడు. నవ్వుతడు. అంతే.”

“ఎవరెవరు వస్తారు?”

“వాళ్ళ పేర్లు నాకు ఎరుక లే. ఓ పది పన్నెండు మంది ఉంటారు. వాళ్ళే మళ్ళ మళ్ళ వస్తారు.”

“భార్య పిల్లలు లేరా?”

“భార్య సంగతి తెల్వదు. ఒక్క ఆడపిల్ల ఉన్నది. మొదట్లో సంవత్సరానికి ఒక్క తూరో రెండు తూర్లో వచ్చి పది రోజులు ఉండి వెళ్ళేది. నా కన్న కొంచెం పెద్దది. పదేళ్ళకి ముందు పెళ్ళి చేసుకున్నది.

అమెరికా వెళ్ళిపోయింది. మూడేళ్ళకి ముందు ఒక్క తూరి వచ్చింది. మళ్ళ రాలే. సారు నెలకొక్క తూరి ఫోన్ చేసి మాట్లాడతడు. అంతే.”

“నెలకోసారా? అంతేనా?”

“సారు నెలకొక్క సారే ఈ గది దాటి బయటకి వెళ్తడు. అదీ బేంకుకు పోయి పెంషన్ పైసలు తీసుకుందుకు. పైసలు తీసుకుని అమెరికాలో అమ్మా

యితో ఫోన్లో మాట్లాడి వస్తాడు. వచ్చి రాగానే నాకు మూడు వేలు ఇచ్చేస్తాడు. మళ్ళ నెల వరకూ బయటకి పోడు.”

“రోజంతా ఏం చేస్తాడు?”

“ఏమీ చెయ్యడు. నే పొద్దున్నే పేపర్ తీసుకొచ్చి ఇస్తా. చదువుతాడు. నే కాఫీ ఇస్తే తాగుతాడు. అన్నం, పండు ఇస్తే తింటాడు. పండు లేకుంటే ఏమీ అనడు. అసలు కోప్పాడు. నవ్వుతూనే ఉంటాడు.”

“నీలానేనా?”

“సారు నవ్వు మంచిగుంటది.” అంటూ గట్టిగా నవ్వింది.

ఇంక ఆ ముసలాడి గురించి తెలుసుకోవల్సింది ఏముందో తెలియడం లేదు. ఓ ప్రత్యేక వ్యాసం రాసేందుకు సరిపడేన్ని వివరాలు ఇచ్చింది లక్ష్మి. కాసిన్ని వివరాలతోనే ఎంత వ్యాసమైనా ఎలా తయారు చెయ్యాలో- ఇన్నేళ్ళ జర్నలిజంలో బానే నేర్చుకున్నాను. ఇంక అతను వచ్చేవరకూ కూచోన కక్కలేదు. వెళ్ళిపోవచ్చు.

“సారు ఒక్కోసారి గంటపైనే తానం చేస్తాడు.” అంది నా మనస్సులో ఆలోచనల్ని అర్థం చేసుకున్నట్టు.

ముసలాడికి నాలుగువేలు పెంషన్ వస్తోంది అంటే ఏం ఉద్యోగం చేసుంటాడో- ఆ వివరం కూడా తెలిస్తే బాగుండును.

“నాకు మంచిగ తెల్వదు. ఎక్కడో కాలేజీలో టీచరుద్యోగం చేసాడనుకుంటా. ఎక్కడో ఏమో

మీ చిరునవ్వుకో ప్రపంచాన్ని కలనంనందించండి

ట్రీచింగ్ డ్రీట్ మెంట్



డ్రీట్ మెంట్ కు ముందు



తరువాత

ఆర్థోపెడిక్ డ్రీట్ మెంట్ (Myofunctional) AFTER 8 MONTHS



డ్రీట్ మెంట్ కు ముందు



8 నెలల తరువాత



డా. బాలాజీ కేతనేని

B.D.S (Osm), M.D.S, (GOLDMEDALIST) (PGIMER, Chandigarh)
Specialist in: PAEDIATRIC, COSMETIC & ROOT CANAL TREATMENT
Asst. Professor in:
V.V.W.S.DENTAL COLLEGE, AMARAVATI (MAHARASTRA)

- ★ ఆధునిక పద్ధతులతో నొప్పిలేకుండా రూట్ కెనాల్ డ్రీట్ మెంట్ (పిప్పి పళ్లను తొలగించకుండా)
- ★ కాస్మోటిక్ డ్రీట్ మెంట్ తో పంటిపైన ఎటువంటి మచ్చలనయినా టూత్ వైటనింగ్ సిస్టమ్ తో తొలగించబడును.
- ★ జ్ఞానదంతములను Surgical Extraction చేయబడును.
- ★ స్మైల్ డిజైనింగ్
- ★ ఫిక్స్డ్ పళ్ళు అమర్చుట (పోర్స్ లిన్ మరియు ఇంప్లాంట్స్)
- ★ రక్తం మరియు చీముపట్టిన చిగుళ్ళకు స్కేలింగ్ మరియు చిగుళ్ళ సర్జరీలు.



శ్రీ బాలాజీ సూపర్ స్పెషాలిటీ


డెంటల్ హాస్పిటల్



షాప్ నెం: ఆర్ 2, శాంభవి రెసిడెన్సీ, నలందా విద్యాభవన్ హైస్కూల్ ప్రక్కన,

మోతీనగర్ 'X' రోడ్స్, హైదరాబాద్-18.

ఫోన్: (Hosp) 040-55523290, సెల్: 94407 24290



ఎరుక లేదు.”

ఇంక మిగిలింది ఫోటో.

“మీరు ఫోటో అడిగితే లేదని చెప్పమన్నాడు సారు.”

ముసలాడికి ఎందుకో నన్ను కలవడం ఇష్టం లేదు. ఇంక ఎవ్వరినీ కూడా కలుస్తున్నట్లు లేదు. లక్ష్మి చెప్పిందాన్ని బట్టి ఎవరో కొందరు కలవడానికి వస్తారు కానీ వాళ్ళతో కూడా సరిగ్గా మాట్లాడ్డూలా వుంది.

మనిషి చాలా వింతవాళ్ళా ఉన్నాడు. ఓ రకమైన పిచ్చి ఉండి ఉంటుంది. ఎవ్వరితోను సంబంధం లేకుండా ఉండడం ఓ రకమైన పిచ్చే పిచ్చి కాకపోతే లోకంతో సంబంధం ఉంచుకోని యోగిలాంటి వాడైనా అయ్యుండాలి. ఏమైనా సామాన్యుడు కాదు. పిచ్చివాడైనా- యోగి ఐనా అసామాన్యుడే- అటో ఇటో.

భార్య ఉందో లేదో తెలియదు. కూతురితో సంబంధం ఉండీ లేనట్లే. లక్ష్మితో ఉన్న సంబంధం- అనుమానించేదో, అబ్బురపోయేదో అయిండదు.

లక్ష్మి చెప్పిన వివరాలతో- ముసలాడితో మాట్లాడినట్లు ఫీచర్ రాసేస్తాంటే - ఎలా ఉన్నావ్- ఏం రాస్తున్నావ్- అంటూ పక్క డెస్కు హాస్కు-

ఫలానా వీధిలో ఫలానా ఇంట్లో ఓ వింత వ్యక్తిని కలవడానికి వెళ్ళానని అంటే-

“నేనంతకు ముందు రెండు సార్లు వెళ్ళాను. కలవడం అవలేదు. ఆయన ఎవరినీ కలవరు. కలిసినా ఏమీ చెప్పరు. నువ్వు కలిసి మాట్లాడావంటే నీ

అదృష్టమే. రాయడం ఎందుకు మానేసారో చెప్పారా?”

“నేనూ కలవలేదు. రాయడం మానేయడం ఏమిటి?”

“ఆయన దగ్గరకి వెళ్ళింది ఎందుకు? రెండు దశాబ్దాలుగా ఎందుకు రాయడం లేదని అడగడానికి కాదా?”

“రాయడం ఏమిటి? రెండు దశాబ్దాలు గది నుండి బయటకి రాకుండా ఉన్న వ్యక్తి గురించి వ్యాసం రాయమని నన్ను పంపితే.”

“ఆయన ఎవరనుకుంటున్నావు? దశాబ్దానికి ఒకటి చొప్పున రెండు దశాబ్దాలలో రెండు అద్భుతమైన నవలలు రాసారే - ఆయన -హిమజ్వాళ, అనుక్షణికం గుర్తులేవా?”

“ఆయన...”

“అవును. ఆయనే.”

ఆ రాత్రి నిద్ర లేదు. బుర్రనిండా ఆలోచనలే.

ఎన్ని రోజులు. ఎన్ని నెలలు. ఎన్ని సంవత్సరాలు. ఆయన రచనల ఆహారంతో నా ఆకలి తీరిందో- ఒక్కో నవలని ఎన్నెన్ని సార్లు చదివానో- అర్థం చేసుకుందుకు ప్రయత్నించానో- ఎంత కాలం ఆలోచించి, అనుభవించి అంతర్దీనం చేసుకున్నానో- చేసుకున్నానని అనుకున్నానో.

ఆయన సృష్టించిన పాత్రలూ, సంఘటనలూ ఎంత కాలం నా జీవితంలో భాగమై పోయాయో- నన్ను చుట్టేసి కట్టేసి- నన్ను ఆయనకి దగ్గర చేసేసాయో-

అలాంటి రచయితను, తత్వవేత్తను ఎంత అన్నం తింటాడని చూడడానికా నేను వెళ్ళింది. వెళ్ళి కూడా చూడకుండా వచ్చేసానా?

రేపు తప్పకుండా వెళ్ళాలి. వెళ్ళి ఎందుకు రాయడం లేదో కనుక్కోవాలి.

ఎందుకు రాయకూడదని నిర్ణయించుకున్నారో. తత్వశాస్త్రోపన్యాసకులుగా చేస్తున్న ఉద్యోగానికి

స్వచ్ఛంద పదవీ విరమణ చేసి ఇలా ఈ మారు మూల గదిలో ఎందుకు కాలక్షేపం చేస్తున్నారో తెలుసుకోవాలి.

అతిగా ఆరగించిన తాత్త్విక శాస్త్రం జీర్ణించక ఇలా వచ్చేసారో- లేక నిజంగా జీర్ణమై- ఈ జీవితంలోని అశాశ్వతా, అప్రయోజనం అర్థమై- ఈ లోకానికి దూరంగా- ఉండీ ఉండనట్లు- అసలు లేనట్లు జీవిస్తున్నారా?

మూర్ఖత్వపు పంజరంలో నుండి విడి, అవతలి గట్టుకి చేరేందుకు ప్రశాంతంగా నిరీక్షిస్తున్నారా?

ఎన్ని ప్రశ్నలు- ఎదిగి ఎదగని నా మనస్సులోనే ఇన్ని ప్రశ్నలు ఉంటే- జీన్ పాల్ సార్ట్ర్ లాంటి కొరకుడు కాని కొయ్యని మధించి- తాత్త్విక సారాన్ని సాధించి- కోరిక (డిజైర్)కి విడుదల (లిబెరేషన్) కీ- అర్థాన్ని పరిశోధించిన ఆయన బుర్రలో ఎన్ని ప్రశ్నలు ఉదయించి ఉంటాయో- ఎన్నింటికి సమాధానాలు దొరికి ఉంటాయో-

వాటన్నిటినీ అందరితో పంచుకోకుండా- అసలు తానన్న వాడిని ఈ లోకంలో లేనట్లుగా- దేనితోనూ సంబంధం లేనట్లుగా బతికెయ్యడం- ఈ లోకానికి ఎంత తీరని నష్టం.

ఆయనే ఏమంటారో- మాటలో మాటగా- పక్క డెస్కు చెప్పిన ఆయన మాట-

ఆయన రాయాల్సినదంతా రాయడం అయిపోయిందిట- ఇంక రాయాల్సింది ఏమీ లేదుట.

నిజంగానే రాసింది రాశిలో మరీ అంత తక్కువ కాకపోయినా వాసిలో మాత్రం చాలా ఎక్కువే. ఐతే రాయాల్సింది అంతా అయిపోవడం అంటూ ఉంటుందా? ఈ అనంతమైన లోకం గురించి ఎంత రాస్తే అంతమైపోయినట్లు? ఎంత మంది ఎంత రాసినా- ఓ కొత్త అర్థం గోచరిస్తూనే ఉంటుందే. అప్పటికి అంతా తెలిసిపోయినట్లు ఉన్నా మళ్ళీ ఇంకొకరు ఇంకో కోణం నుంచి చూస్తే అంతా కొత్తే.

అర్థం చేసుకోగలిగిన భౌతికి విషయ జ్ఞానమే- కోవర్నికన్ నుండి గెలీలియో నుండి న్యూటన్ నుండి- ఐంస్టీన్ నుండి మారుతూనే ఉంది. అలాంటిది అర్థం అయే అవకాశమేలేని సృష్టి రహస్యం.

అసలు నేనెవరన్న ప్రశ్నకి సమాధానం ఈ విశ్వానికిక ఆద్యంతాల జ్ఞానం. అంతు చిక్కుతుందా? మానవజాతి ప్రయాణం అంతా ఒక అజ్ఞానం నుండి మరో అజ్ఞానం లోకేనా?

మనిషి ఒక నాడు గొప్ప జ్ఞానం అని అనుకున్నది కొన్నాళ్ళకి అజ్ఞానం అని తెలుస్తుంది. కొత్త జ్ఞానం లభించిందనీ మనిషి గర్వపడి ఆనందపడే లోగా అదీ అజ్ఞానం అని తెలుతుంది. అలా మనిషి ఓ అజ్ఞానంలో నుండి మరో అజ్ఞానంలోకి ప్రయాణిస్తూనే ఉన్నట్లునిస్తోంది.

అలా కాకుండా నిజమైన జ్ఞానం సాధ్యమై అదే ఆయనకి అంది ఈ లోకపు అనావశ్యత అర్థమై ఈ మౌని జీవితం గడిపేస్తున్నారో- లేక జ్ఞానం అందదని నిరారణ అయిపోయి నిరాసక్తతతో - ఈ ఒంటరి జీవితం గడుపుతున్నారో-

ఏ విషయం ఆయన ముఖతా రేపు వినాలి.



చెప్పడానికి ఏమీలేదని ఆయన అన్నా- ఆయన్ని వదిలెయ్యకూడదు. వేధించినా, మాట్లాడించాలి.

రాత్రి కలత నిద్ర నిండా కలలే- స్వప్నాలే- స్వప్నరాగ లీనా-

శ్రీవతీ- కృష్ణచైతన్యా- గీతాదేవీ- శశాంకా- వందనా- అనంత్ రెడ్డి- మోహన్ రెడ్డి- రవీ - గంగీ- శివరాం- మాధురీ-

చారుమతీ- ఈ లోకం లోని అన్ని రకాల మనుషులూ రకరకాల రూపాల్లో ఆయన నవలల్లోంచి- కలల్లోకి వచ్చేసారు.

ఆయన రాయనిదేమీ మిగలనట్లు ఈ లోకపు అన్ని భాగాల్ని స్పృశించినట్లు- విశ్వతత్వాన్ని వివరించేసినట్లు అన్ని కలలే. నిజమేదో ఆయన్ని రేపు కలిస్తే కానీ తెలియదు.

నిన్న రేపు అని అనుకున్నది- ఈ రోజు ఈ రోజైంది.

కాళ్ళు శరీరాన్నీ, ఆలోచనలు మనస్సునీ, ఆ యింటి వైపు, ఆ గది వైపు, ఆ ముసలాడి వైపు- ఆ చైతన్య ప్రవృత్తి వైపు-

తీసికెళ్తున్నాయి.

నిన్న ఖాళీగా ఉన్న మనస్సు నిండా ఈ రోజు ఆలోచనలు.

నిన్న ఖాళీగా ఉన్న గది దగ్గర ఈ రోజు మనుషులు.

ఏమై ఉంటుందని అనుకునేలోగానే- ఆ

ప్రతి క్షణానికి ఆదీ అంతం ఉన్నాయి.

ప్రతీ క్షణం క్షణికమే ఐతే ఈ క్షణాల

దొంతరకి ఆది ఏదో, అంతం ఏదో

తెలియదు. ఎంతకూ అంతమవని

ఈ నిరంతర అనుక్షణిక క్షణ

పరంపర ఆద్యంతాలే అసలైన జ్ఞానం

అయ్యుంటుంది.

గుంపులో ఏడుస్తూ కనిపించింది లక్ష్మి.

నిన్నంతా నవ్వుతూ కనిపించిన లక్ష్మి ఏడుపు భయంకరంగా వికృతంగా అనిపించింది.

చూసి గుర్తు పట్టి- ఏడుస్తూనే దగ్గరకొచ్చి- "సారు చచ్చిపోయిండు." అంది ఏడుస్తూనే.

ఏం విన్నానో నాకు అర్థమయ్యేలోగానే- "నిన్న రాత్రి మామూలుగా అన్నం పండ్లూ తిన్నాడు. నవ్వు తూనే ఉన్నాడు.

పొద్దుటేలే నే కాఫీ తీస్కొచ్చిన. చూస్తే ఏమున్నది-" లక్ష్మి గుండెల్నిండా ఏడుపే.

ఆయన ప్రాణం పోయింది. క్షణం ముందున్న ప్రాణం క్షణం తర్వాత లేదు.

క్షణమంటే ఏమిటి? రెండు సంఘటనల, రెండు ఆలోచనల మధ్య దూరం కాలం. కాలానికి కొల

మానం క్షణం.

ప్రతి క్షణానికి ఆదీ అంతం ఉన్నాయి. ప్రతీ క్షణం క్షణికమే ఐతే ఈ క్షణాల దొంతరకి ఆది ఏదో, అంతం ఏదో తెలియదు. ఎంతకూ అంతమవని ఈ నిరంతర అనుక్షణిక క్షణ పరంపర ఆద్యంతాలే అసలైన జ్ఞానం అయ్యుంటుంది.

ఆ జ్ఞానం ఆయనకి తన జీవిత కాలంలో లభించిందో లేదో తెలియదు. మరణంతో లభిస్తుందేమో అసలు తెలియదు. మరణం ఓ తిరిగి రాని ప్రయాణం.

ఆ ప్రయాణం- శూన్యంలోకో- జ్ఞానంలోకో- లేక మరో అజ్ఞానంలోకో?

(ఈ కథలో పేరు లేకుండా ప్రవేశించి, అలానే ఉండిపోయి, అదృశ్యమైపోయిన సుప్రసిద్ధ రచయిత నిజంగా నిజం. ఆయన రచనల గురించి, వాటిలోని పాత్రల గురించి చేసిన ప్రస్తావన కూడా నిజం. ఐతే ఈ కథ మాత్రం పూర్తిగా కల్పితం. మనకి బాగా తెలిసిన ఒక రచయిత చుట్టూ కథని అల్లడం ఓ రకంగా సాహసం. ఐతే ఈ సాహసం ఆయన మీద గౌరవంతో చేసిన ప్రయత్నమే. ఈ ప్రయత్నంలో లోపం ఉంటే- దాన్ని ఓ అనామకుడి తప్పిదంగా ఆయనా, ఆయన అభిమానులూ మన్నిస్తారని ఆశిస్తూ- రచయిత.)



With Best Compliments From

Ph: 23079802

UNIVERSAL TRADING CORPORATION

89, Panchaseela Colony,
Opp. Pragathi School,
IDA Gandhi Nagar,
Hyderabad - 500 037

Dealers in : Industrial Oils & Greases and
General Order Suppliers

బిలియాని రాజు బియాజ్

నాటికి నేటికి ఏనాటికి

సంపూర్ణ గర్వంచదగ్గ రీతిలో

ఆంధ్రప్రదేశ్ లోనే అతిపెద్ద బిలియాని హోటల్

సృష్టికి ను సేవలో

బియాజ్

హోటల్ బియాజ్

నర్తకి సెంటర్, నెల్లూరు.